

معراج مؤمن

(تعلیم نماز)

www.KitaboSunnat.com

— مرتب —

فاروق اصغر صرام

مُبتعث رئاسة البحوث العلمية والافتاء،

والدعوة والارشاد (رياض)

الجامعة الاسلامية — بنہ روڈ — لاہور



محمد سعید نظامی — ۱۹ — دار السلام گوجرانوالہ، فون ۷۶۴۵



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com



معراجِ مؤمن

(تعلیمِ نماز)

www.kitabosunnat.com



== مُرتَّب ==

فاروقِ اصغرِ صادم

میتعت رئاسة البحوث العلمیة والافتاء
والدعوة والارشاد ————— (ریاض)

ناشر

فون ۷۲۲۶۵

محمد سعید نظامی ۱۹- دار السلام کوئٹہ

نام کتاب _____ معراجِ مومن
نام مرتب _____ فاروقِ اسفہر صادم
مطبع _____ شرکتِ پرنٹنگ پریس لاہور
کتابت _____ محمد مصدق انصاری



مصنف محمد مصدق انصاری
مکتبہ دارالاحیاء السنن
کوئٹہ بازار خوزر 218098

مکتبہ الرحمانیہ

۹۹۔۔۔ جے ماڈل ٹاؤن۔ لاہور

.....

جھلک

صفحہ	نام مضمون	نمبر شمار	صفحہ	نام مضمون	نمبر شمار
	اقامت اور اس کے	۱۲	۵	ابتدائیہ	۱
۲۲	ضروری مسائل		۱۰	اذان	۲
۲۵	مسنون نماز کی تفصیل	۱۳	۱۱	کلماتِ اذان	۳
۲۷	دعاۓ افتتاح	۱۴	۱۳	آدابِ اذان	۴
	سورۃ فاتحہ اور اس	۱۵	۱۴	اذان کی دعا	۵
۳۰	کی اہمیت			مسجد کے آداب اور	۶
۳۳	مسئلہ آئین	۱۶	۱۵	فائدے	
۳۸	رکوع	۱۷	۱۸	غسل کا طریقہ	۷
۴۱	قومہ	۱۸	۲۰	وضو	۸
۴۲	سجدہ	۱۹	۲۰	وضو کی دعائیں	۹
۵۰	آخری تشہد کی دعائیں	۲۰	۲۱	وضو کا طریقہ	۱۰
۵۲	تازہ کے بعد کی دعائیں	۲۱	۲۴	جن چیزوں سے وضو ٹوٹ جاتا ہے	۱۱

صفحہ	نام مضمون	نمبر شمار	صفحہ	نام مضمون	نمبر شمار
۶۱	نماز جنازہ	۲۷	۵۳	نماز وتر	۲۲
۶۳	نماز بالغ بچے کے لئے دُعا	۲۸	۵۶	دُعائے قنوت	۲۳
			۵۸	سجدۂ تلاوت کی دُعا	۲۴
			۵۹	نماز قصر کا بیان	۲۵
			۶۰	عید کے مسائل	۲۶

ابتداء

بِسْمِ اللّٰهِ الرَّحْمٰنِ الرَّحِیْمِ _____ حَامِلًا وَمَسْتَلِمًا

نماز اسلام کا ایک اہم رکن ہے جو خیر و برکت اور راحت و اطمینان کا سرچشمہ ہے۔ اس لئے کہ نماز ذکر الہی کا مجموعہ ہے اور ذکر الہی سے دلوں کو اطمینان اور سکون ملتا ہے۔ جیسا کہ اللہ تعالیٰ کا فرمان ہے :

الَّذِيذُكِرُ اللّٰهَ تَطْمَئِنُّ الْقُلُوبُ (ذکر خدا سے دل مطمئن ہوتے ہیں)

اس فرمان خداوندی سے واضح ہوتا ہے کہ نماز رُوح کی غذا ہے

اور جسمانی غذا کی طرح اس کی بھی شدید ضرورت ہے اس لئے کہ جس طرح

جسم کے لئے بقا و توانائی مقصود ہے اسی طرح رُوح کیلئے بھی بقا و توانائی

کی ضرورت ہے۔ لیکن یہ مقصود غذا سے نہیں بلکہ نماز سے حاصل ہوگا۔

★ جس طرح جسمانی غذا کے اوقات کی تقسیم اللہ تعالیٰ نے

خود فرمائی ہے اسی طرح روحانی غذا کے لئے پانچ اوقات

کی تعیین کی ہے۔

★ جسمانی غذا کی طرح روحانی غذا بھی بار بار کھانے کی ضرورت ہے

☆ جس طرح جسمانی غذا کے نہ ملنے سے جسم کمزور ہو جاتا ہے۔ اسی طرح روحانی غذا (نماز) کے نہ ملنے سے انسانی رُوح بھی کمزور ہو جاتی ہے۔

☆ جس طرح جسمانی غذا کے کھانے کے بعد تسکین ہوتی ہے۔ اسی طرح روحانی غذا (نماز) کے بعد بھی دل کو سکون ملتا ہے۔ نماز کی اہمیت کا اندازہ آنحضرت صلی اللہ علیہ وآلہ وسلم کے اس فرمان سے بھی کر لیجئے! جس میں آپ نے فرمایا ہے کہ مومن اور کافر میں امتیاز پیدا کرنے والی چیز نماز ہے۔

جب ہم قرآن مجید کا مطالعہ کرتے ہیں تو نماز کی اس قدر تلقین و تاکید ملتی ہے کہ اس فریضہ کو چھوڑنا تو کجاً، اس کے بارے میں سستی و کاہلی کی بھی گنجائش نہیں رہتی۔ چنانچہ قرآنی صفات المؤمنین کے تذکرہ میں یہ نہیں کہا گیا کہ وہ نماز پڑھتے ہیں بلکہ فرمایا گیا ہے کہ وہ پابندی سے نماز قائم کرتے ہیں اور لفظ اقامت اپنے دامنِ وسعت میں جو تعاضے رکھتا ہے وہ یہ ہیں کہ ۱۔

◎ نماز خلوصِ نیت اور صرف رضائے الہی کیلئے پڑھی جائے۔

- ④ نماز باجماعت ادا کی جائے تاکہ ستائشیں نمازوں کا ثواب ملے۔
- ⑤ نماز سنت نبوی کے مطابق ادا کی جائے اور کمی بیشی نہ ہو۔
- ⑥ نماز کے اوقات کا خصوصاً لحاظ رکھا جائے۔
- ⑦ نماز پر مداومت اور پابندی کی جائے۔
- ⑧ نماز میں اس حد تک خشوع و خضوع ہو کہ دل و دماغ میں صرف خدا تعالیٰ ہی کا تصور ہو۔

جہاں تک نماز میں خشوع و خضوع کی کیفیت اور اس کی خیر و برکت اور اس میں لذت و راحت کو حاصل کرنے کا تعلق ہے۔ یہ چیزیں اُس وقت تک حاصل نہیں ہو سکتیں جب تک نماز میں پڑھے جانے والے کلمات کا ترجمہ اور مفہوم نہ آتا ہو کیونکہ جس شخص کو معلوم ہی نہ ہو کہ وہ اپنے خالقِ حقیقی سے کیا گفتگو کر رہا ہے اور کون سی درخواست پیش کر رہا ہے تو اس پر ان کلمات کا کیا اثر ہوگا لیکن اس کے برعکس جو شخص نماز کا ترجمہ جانتا ہو اور ہر کلمے کے مفہوم سے واقف ہو تو یقیناً اس کے ظاہر و باطن کی وہی کیفیت ہوگی جس کا کلمات تقاضا کریں گے۔

اسی ضرورت کے پیش نظر یہ کتاب ”معراجِ مومن“ لکھی گئی ہے

تاکہ جو لوگ عربی زبان سے نا آشنا ہیں، اس کی مدد سے نماز کا ترجمہ سیکھ لیں۔

میں نے اس کتاب میں عربی عبارات کے لفظی ترجمہ کے ساتھ ساتھ با محاورہ ترجمہ بھی کر دیا ہے اور لفظی ترجمہ میں اس چیز کا خصوصاً لحاظ رکھا ہے کہ ہر لفظ کا ترجمہ بالکل اس کے نیچے لکھا جائے تاکہ قاری فوراً سمجھ جائے کہ اس لفظ کا یہ معنی ہے اور عبارت کا مجموعی مفہوم سمجھنے کے لئے ”مطلب“ کے عنوان سے با محاورہ ترجمہ کیا گیا ہے۔

اس کتاب میں جو کچھ جمع کیا گیا ہے وہ صرف کتاب اللہ اور حدیث رسول صلی اللہ علیہ وآلہ وسلم سے ماخوذ ہے اور احتیاط کے باوجود اگر کوئی فرد گذشتہ مجھ سے سرزد ہو گئی ہو تو میں اللہ تعالیٰ کے حضور معافی مانگتے ہوئے اہل علم سے عرض کرتا ہوں کہ وہ مجھ اس سے مطلع فرما کر اصلاح کا موقع دیں۔

آخر میں میں اس رسالہ کے ناشر جناب محمد سعید نظامی صاحب (۱۹۔ دارالسلام۔ گوجرانوالہ) کا بھی شکریہ ادا کیے بغیر نہیں رہ سکتا جنہوں نے اسے کتابت و طباعت کے تمام مراحل سے گزار کر پایہ تکمیل تک

پہنچایا۔ اللہ تعالیٰ معاونین کی اس نیکی کو شرفِ قبولیت عطا فرمائے اور انہیں زیادہ سے زیادہ خدمتِ اسلام کی توفیق بخشنے۔

اور خدا کرے کہ اس کتاب کے ذریعے زیادہ سے زیادہ لوگ مستفید

ہوں۔

بندۂ اتم :-

ناروق الصغر صادم

جامعہ اسلامیہ - بند روڈ - لاہور

کوثر الزوال

اذان

اذان کے لغوی معنی ”اطلاخ دینا“ اور ”خبردار کرنا ہے۔ لیکن شریعت کی اصطلاح میں اذان کے یہ معنی ہیں کہ لوگوں کو اس بات کی اطلاع دینا کہ نماز کا وقت ہو چکا ہے۔

نماز ہجرت سے ایک سال قبل (معراج کے وقت) فرض ہوئی۔ لیکن باجماعت نماز کا اہتمام مدینہ میں ہی کیا گیا۔ چنانچہ اس دوران ایک مجلس میں اس موضوع پر گفتگو کی گئی کہ مسلمانوں کو نماز کے لئے کیسے جمع کیا جائے۔ اثنائے بحث میں مندرجہ ذیل تجاویز سامنے آئیں۔

۱۔ محوس کی طرح آگ جلائی جائے۔

۲۔ یہود کی طرح سنگھ بجایا جائے۔

۳۔ عیسائیوں کی طرح گھنٹی بجائی جائے۔

لیکن ان تجاویز کو اس لیے مسترد کر دیا گیا کہ اسمیں غیر مسلم قوموں کی نقالی تھی جو کہ کسی زندہ قوم کے لئے موت کے مترادف ہے۔ چنانچہ بغیر کسی فیصلے کے مجلس ختم ہو گئی۔

اس دوران عبداللہ بن زیدؓ۔ حضرت عمرؓ اور دیگر صحابہؓ کو خواب آئے جس میں کسی نے اذان و اقامت کے الفاظ سنائے۔ ہر ایک نے اپنا اپنا خواب آپؐ کو بتایا۔ آپؐ نے اس طریقے کو پسند فرمایا اور حضرت بلالؓ کو اذان سکھانے کے لئے کہا۔ ابن ہشامؒ کی ایک روایت ہے کہ آپؐ کو بھی بذریعہ وحی اذان سکھائی گئی تھی۔

اذان اسلام کے شعائر میں سے ہے جو کہ ہر نماز کے لئے ضروری ہے اور اس کی فضیلت بیان کرتے ہوئے آپؐ نے فرمایا کہ :-

۱۔ اذان دینے والے کی گردن قیامت کے دن لمبی ہوگی یعنی اس کا سر فخر سے بلند ہوگا (مسلم)

۲۔ جو چیز بھی اذان سنتی ہے وہ مؤذن کے لئے بخشش مانگتی ہے۔ (بخاری)

۳۔ جو شخص سات سال اور ایک روایت میں ہے۔ بارہ سال (رفعتی)

الہی کے لئے) اذان دے گا وہ جنتی ہے (ترمذی، بیہقی)

کلماتِ اذان

اللَّهُ أَكْبَرُ اللَّهُ أَكْبَرُ

اللہ بہت بڑا ہے۔ اللہ بہت بڑا ہے۔

اللَّهُ أَكْبَرُ اللَّهُ أَكْبَرُ

اللہ بہت بڑا ہے۔ اللہ بہت بڑا ہے۔

أَشْهَدُ أَنْ لَا إِلَهَ إِلَّا

میں گواہی دیتا ہوں کہ نہیں کوئی معبود مگر

اللَّهُ (دو بار) أَشْهَدُ أَنْ مُحَمَّدًا

اللہ تعالیٰ۔ میں گواہی دیتا ہوں کہ بے شک محمد

رَسُولُ اللَّهِ (دو بار) حَى عَلَى الصَّلَاةِ

پیغمبر ہیں خدا تعالیٰ کے اَوْ واسطے نماز کے

(دو بار) حَى عَلَى الْفَلَاحِ (دو بار) اللَّهُ

اَوْ واسطے نجات کے اللہ

أَكْبَرُ اللَّهُ أَكْبَرُ لَا إِلَهَ

بہت بڑا ہے۔ اللہ بہت بڑا ہے۔ نہیں کوئی معبود

إِلَّا اللَّهُ

مگر خدا تعالیٰ



آدابِ اذان

- ۱- اذان با وضو کہنا بہتر اور افضل ہے۔ کیونکہ یہ بھی ایک عبادت ہے،
- ۲- اذان کے دوران رُخ قبلہ کی طرف ہونا چاہیے۔
- ۳- اذان طاقت کے مطابق بلند آواز سے کہنی چاہیے۔
- ۴- مؤذن کا خوش الحان ہونا بہتر ہے۔

ضروری مسائل

- حَتَّىٰ عَلَى الصَّلَاةِ کہتے وقت دائیں جانب اور حَتَّىٰ عَلَى الْفَلَاحِ کہتے وقت بائیں جانب منہ پھیرنا مسنون ہے۔
- شہادت کی انگلیاں (انگوٹھے کے ساتھ والی) کانوں میں کہنی چاہئیں۔ (ابن ماجہ)
- اذان لمبی اور اقامت جلدی جلدی کہنی چاہیے۔
- نمازِ فجر کی اذان میں حَتَّىٰ عَلَى الْفَلَاحِ کے بعد الصَّلَاةُ خَيْرٌ مِّنَ التَّوْبَةِ (دو بار) کہنا چاہیے۔ (موطا)
- اذان دوہری بھی کہی جاسکتی ہے۔ آپ نے ابو محمد ذرہ کو

دوسری اذان سکھائی تھی۔ (ابوداؤد - ترمذی - نسائی)

● موذن جو کلمہ کہے، سننے والا بعد میں اسے دہرائے۔ البتہ

حَتَّىٰ عَلَى الصَّلَاةِ ۖ اَوْ حَتَّىٰ عَلَى الْفُلَاَحِ ط کے جواب میں

یہ کلمہ کہے: لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ

● اذان ختم ہو جائے تو دو درود شریف کے بعد یہ دعا پڑھیے:

اذان کی دعا

اَللّٰهُمَّ رَبَّ هَذِهِ الدَّعْوَةِ التَّامَّةِ

اے اللہ اے رب اس دعوت کامل کے

وَ الصَّلَاةِ الْقَائِمَةِ اَنْتَ مُحَمَّدًا

اور نماز قائم رہنے والی کے عطا کر محمد کو

الْوَسِيْلَةَ وَ الْفَضِيْلَةَ وَ الْبَعْثَةَ

وسیلہ اور بزرگی اور پہنچاؤ کو

مَقَامًا مَّحْمُوْدًا الَّذِي وَعَدْتَهُ

مقام محمود میں جس کا وعدہ کیا ہے تو نے ان سے

إِنَّكَ لَا تَخْلِفُ الْمِيعَادَ (بیہقی)

بے شک تو نہیں خلا درزی کرتا اپنے وعدے کی۔

مطلب

یعنی: اکمال دعوت اور تاقیامت، قائم رہنے والی نماز کے مالک! ہمارے نبی حضرت محمد صلی اللہ علیہ وآلہ وسلم کو وسیلہ (جنت کے بلند درجات) اور (مزید) شان اور بزرگی عطا فرما۔ اور آپ کو اُس مقامِ محمود سے سرفراز کر دے جس کا تو نے آپ سے وعدہ فرمایا ہے۔ بے شک تیری طرف سے وعدہ خلافی نہیں ہوتی۔
 بشارت: حضرت جابر رضی اللہ عنہ فرماتے ہیں کہ آنحضرت صلی اللہ علیہ وآلہ وسلم نے فرمایا جو (اذان کے بعد) یہ (مذکورہ) دُعا پڑھے گا۔ قیامت کے دن میں اُس کی ضرور شفاعت کروں گا۔ (بخاری شریف)

مسج کے آداب اور فائدے

اسلام کی اصطلاح میں مسجد اس جگہ کا نام ہے۔ جہاں مسلمان

اکٹھے ہو کر پانچ وقت نماز ادا کرتے ہیں۔ حضور صلی اللہ علیہ وآلہ وسلم نے مدینہ میں آکر پہلے مسجد قبا اور پھر وہ مسجد بنائی جسے مسجد نبوی کے نام سے یاد کیا جاتا ہے۔ اس کے ساتھ لوگوں کی سہولت کے لئے مدینہ کے ارد گرد مسجدیں تعمیر کرنے کا حکم دیا۔ چنانچہ حدیث شریف میں آتا ہے کہ حضرت انس بن مالک اور حضرت معاذ بن جبل آپ کے پیچھے نماز پڑھ کر اپنے اپنے محلہ میں نماز پڑھایا کرتے تھے۔ مسجد کی افادیت پر غور کرنے سے مندرجہ ذیل امور سامنے آتے ہیں:-

- ۱- ذکر خدا کے لئے مسجد سے بڑھ کر کوئی جگہ مناسب اور بہتر نہیں
- ۲- درس مسادات کے لئے مسجد ہی ہے جس میں امیر و عزیز، کالا اور گورا ایک ہی صف میں کھڑے ہوتے ہیں۔ اقبال نے خوب کہا ہے
 ایک ہی صف میں کھڑے ہو گئے محمود ایاز
 نہ کوئی بندہ رہا نہ کوئی بندہ نواز
- ۳- جب مسلمان ایک وقت میں ایک ہی جگہ پر اور ایک ہی امام کے پیچھے کھڑے ہوتے ہیں تو نظم و ضبط کی تعلیم ملتی ہے۔

۴۔ مسجد میں آکر ذکرِ خدا اور اہل علم کے وعظ و نصیحت سے اخلاقی اور روحانی تربیت ہوتی ہے۔

۵۔ مسجد میں آکر دوسرے مسلمانوں کے حالات کا پتہ چلتا ہے جس سے ہمدردی اور تعاون کا جذبہ پیدا ہوتا ہے۔

۶۔ مسجد میں آکر وضو کرنے اور پاکیزہ ماحول میسر آنے سے صفائی اور پاکیزگی کی تعلیم ملتی ہے۔

۷۔ مسجد میں پانچ وقت آنے سے ”پابندیِ وقت“ کا درس ملتا ہے۔

۸۔ مسجد دینِ اسلام کی اشاعت و ترقی کا بہترین کام دیتی ہے۔

حضور صلی اللہ علیہ وآلہ وسلم نے فرمایا، ”مسجدیں جنت کے باغ ہیں۔ اس لحاظ سے مسجد کی شان و عظمت کا ہر وقت خیال رکھنا چاہیے۔ اور اس مقصد کے لئے ہم آدابِ مسجد کے سلسلے میں چند باتیں پیش کرتے ہیں۔“

۱۔ مسجد کو پاک صاف رکھنے والا جنتی ہے۔ (ترمذی)

۲۔ مسجد میں کوئی بدبودار چیز نہیں رکھنی چاہیے اور نہ ہی ایسی چیز

کھا کر مسجد میں آنا چاہیئے۔ (نسائی)

۳۔ مسجد سے باہر گم ہونے والی چیز کا اعلان مسجد میں کروانا منع ہے (مسلم)

۴۔ مسجد میں خرید و فروخت کرنا سخت منع ہے۔ (ابوداؤد)

۵۔ گندے اشعار پڑھنا یا شور کرنا مسجد کی توہین ہے۔ (ابوداؤد)

۶۔ مسجد میں داخل ہوتے وقت دایاں قدم رکھیں اور یہ دعا پڑھیں

اللَّهُمَّ افْتَحْ لِي أَبْوَابَ رَحْمَتِكَ

اے اللہ! کھول دے میرے لئے دروازے اپنی رحمت کے دہانے

۷۔ مسجد سے نکلنے وقت بائیں قدم باہر رکھیں اور یہ دعا پڑھیں۔

اللَّهُمَّ إِنِّي أَسْأَلُكَ مِنْ فَضْلِكَ

اے اللہ! بے شک میں مانگتا ہوں تجھ سے تیرے فضل (مسلم)

غسل کا طریقہ

غسل کرنے سے پہلے نجاست اور پلیدی کو صاف کیا جائے پھر دونوں ہاتھوں کو پہنچوں تک دھو کر اس طرح وضو کریں جس طرح نماز کے لئے وضو کیا جاتا ہے۔ اس کے بعد سر کے بالوں کو اچھی طرح دھوئیں۔

حتیٰ کہ پانی بالوں کی جڑوں تک پہنچ جائے۔ پھر آہستہ آہستہ اپنے تمام جسم پر پانی ڈالیں۔ واضح رہے کہ غسل کرنے کے بعد اچھی طرح دیکھ لیا جائے کہ کوئی جگہ خشک تو نہیں رہ گئی۔ حضور صلی اللہ علیہ وآلہ وسلم نے فرمایا: "مَنْ تَرَكَ مَوْضِعَ شَعْرَةٍ مِنْ جَنَابَةِ لَمْ يَغْسِلْهَا فَعَلَّ بِهَا كَذَا وَكَذَا مِنْ النَّارِ" (الہوداؤد، دارمی) ترجمہ: جس نے غسل جنابت میں بال کے برابر جگہ بھی دھوئے بغیر چھوڑ دی تو اس کو ایسا اور ایسا عذاب کیا جائے گا (یعنی سخت عذاب ہوگا)

- جنبی آدمی اور حائضہ عورت مسجد میں داخل نہیں ہو سکتے۔
- جنبی آدمی اور حائضہ عورت قرآن شریف پڑھیں۔
- جنبی آدمی نماز پڑھے اور حیض والی عورت نماز اور روزہ نہ رکھے۔

○ جنبی آدمی وضو کر کے کھانا وغیرہ کھا سکتا ہے۔ نیز سحری کا وقت تنگ ہو تو کھانا کھالے اور بعد میں غسل کرے۔

وَضُو

اسلامی شریعت میں وضو اس عمل کو کہتے ہیں کہ نماز سے پہلے ہاتھ، منہ اور قدموں کو اس خاص طریقہ و ترتیب سے دھویا جائے جس طرح حضور صلی اللہ علیہ وآلہ وسلم نے کر کے دکھایا ہے۔

وضو کی اہمیت حضرت جابرؓ کی حدیث سے واضح ہوتی ہے کہ رسول اللہ صلی اللہ علیہ وآلہ وسلم نے فرمایا نماز جنت کی چابی ہے اور نماز کی چابی وضو ہے۔ نیز حضرت ابو سعید خدریؓ کی روایت سے کہ رسول اللہ صلی اللہ علیہ وآلہ وسلم نے فرمایا لَا صَلَاةَ لِمَنْ لَا وُضُوءَ لَهُ، یعنی جس کا وضو نہیں اس کا نماز قبول ہی نہیں۔

وضو سے پہلے کی دُعا

بِسْمِ اللّٰهِ الرَّحْمٰنِ الرَّحِیْمِ

(شروع کرتا ہوں) ساتھ نام اللہ تعالیٰ کے (جو) بہت مہربان رحم کرنے والا ہے۔

وضو کرنے کے بعد کی دُعا، کلمہ شہادت کے بعد یہ دُعا پڑھو:

اللّٰهُمَّ اجْعَلْنِيْ مِنْ التَّوَّابِيْنَ

اے خدا شامل کر مجھ کو (اُن لوگوں میں) جو بہت توبہ کرتے ہیں

وَأَجْعَلَنِي مِنَ الْمُتَطَهِّرِينَ .

اور شامل کر دیجئے کہ (اُن) میں (جو) پاک رہنے والے ہیں۔

آپ نے فرمایا۔ جو وضو کر کے یہ الفاظ کہے اس کے لئے جنت کے آٹھ ہی دروازے کھول دیئے جائیں گے جس دروازے سے چاہے گا جنت میں داخل ہو جائے گا۔ (ترمذی)

وضو کا طریقہ

جیسا کہ عرض کیا جا چکا ہے کہ وضو کرنے سے پہلے بِسْمِ اللّٰهِ الرَّحْمٰنِ الرَّحِیْمِ پڑھنا چاہیے۔ کیونکہ وضو ایک عبادت ہے اور ہر عبادت کا آغاز خدا تعالیٰ کے نام سے ہونا چاہیئے۔ نیز حدیث کی رو سے بھی بہت تاکید ہے۔ پھر اپنے ہاتھوں کو پہنچوں تک تین بار دھوئیں اس کے بعد ایک چلو لے کر آدھے سے کلی کریں اور آدھاناک میں ڈالیں، اسی طرح تین بار کریں۔ دوسرا طریقہ یہ بھی ہے کہ پہلے تین دفعہ کلی کریں اور پھر تین دفعہ ناک میں پانی ڈالیں حتیٰ کہ اچھی طرح صفائی ہو جائے۔ یاد رکھیے کہ روزہ کی حالت میں ناک میں زیادہ

پانی نہیں ڈالنا چاہیے۔ کیونکہ اس سے بوزے کے ٹوٹنے کا امکان ہے
 اچھی طرح ناک صاف کرنے کے بعد تین بار چہرہ دھوئیں۔ چہرے کی
 حد پشانی کے بالوں سے لے کر ٹھوڑی کے نیچے تک اور دونوں کانوں
 کی کنپٹیوں کا درمیان ہے۔ اس بات کا خیال رہے کہ اتنے حصے میں
 کوئی جگہ اور بال بھی خشک نہ رہے۔ اور داڑھی میں خلال کریں پھر
 اپنا دایاں اور پھر بائیں ہاتھ کہنی تک تین تین بار دھوئیں اور انگلیوں
 کا خلال کریں۔ انگوٹھی پہنی ہو تو اسے ہالیں تاکہ کوئی جگہ بھی خشک
 نہ رہ جائے۔ بعد ازیں سر کا مسح کریں۔ مسح کا ایک طریقہ یہ ہے کہ
 دونوں ہاتھوں کو تر کریں اور پھر ساری انگلیوں کو سر کے اگلے حصہ
 پر رکھ کر پیچھے گدی تک لے جائیں۔ پھر واپس اس طرح لائیں کہ
 انگلیاں سر سے (اٹھی) ہوتی ہوں اور ہتھیلیاں سر کے نیچے حصہ پر
 ہوں۔ دوبارہ ہاتھوں کو تر کر کے انگوٹھے کے ساتھ والی انگلی کو کان
 میں ڈالیں اور انگوٹھے سے کان کے بیرونی حصہ پر مسح کریں۔

مسح کا دوسرا طریقہ یہ ہے کہ ہاتھوں کو تر کر کے انگوٹھے اور ساتھ
 والی انگلیوں کے علاوہ دونوں ہاتھوں کی تینوں انگلیوں کو سر کے

اگلے حصے پر رکھیں اور گدی تک لے جائیں۔ واپسی پر انگلیوں کو اٹھا کر ہتھیلیوں کو لگائیں۔ ہاتھوں کی باقی دونوں انگلیوں سے پہلے کی طرح

کریں اس صورت میں ایک ہی دفعہ پانی لیا جائے گا۔ پھر اپنا دایاں پاؤں ٹخنے تک تین بار دھوئیں۔ پھر اپنا بائیں پاؤں ٹخنے تک تین بار دھوئیں۔ انگلیوں کا خلال کریں یعنی پاؤں کی انگلیوں کے درمیانی حصوں کو ہاتھ کی انگلی سے تر کریں اور وضو سے فارغ ہونے کے بعد مذکورہ بالا دعا پڑھیے۔

ضروری مسائل

- موزے، جرابیں اور پگڑی پر مسح کیا جاسکتا ہے۔ (مشکوٰۃ)
- اعضاء کو ایک ایک اور دو دفعہ بھی دھویا جاسکتا ہے لیکن تین دفعہ دھونا افضل ہے۔
- وضو کے حصے زیادہ بھی دھوئے جاسکتے ہیں۔ مثلاً پاؤں کو گھٹنوں تک دھویا جائے۔ (حدیث)
- پانی نہ ہو یا استعمال کرنے کی طاقت نہ ہو یا پانی کو لانے میں خطرہ جان ہو تو تیمم کر لیں یعنی بِسْمِ اللّٰهِ پڑھ کر دونوں ہاتھ

● پاک مٹی پر ماریں، پہلے چہرہ پھر دونوں ہاتھوں کو ایک دوسرے پر ملیں۔

● وضو کے بعد دو نفل پڑھنے والے کو آپ نے جنت کی بشارت دی ہے۔ (مسلم)

● ایک وضو سے کئی نمازیں پڑھی جاسکتی ہے (حدیث)

حمن چیزوں سے وضو ٹوٹ جاتا ہے

(۱) مزی کا لکنا (۲) لیٹ کر سونا (۳) گوز مارنا

(۴) پیشاب اور پاخانہ کا آنا (۵) بیہوش ہو جانا۔ (۶) استحاضہ

کا خون آنا (۷) بے حجاب شرمگاہ کو ہاتھ لگانے سے وضو ٹوٹ جاتا ہے۔

اقامت اور اسکے ضروری مسائل

اقامت کے الفاظ وہی ہیں جو اذان میں پڑھے جاتے ہیں۔ البتہ

اللہ اکبر چار دفعہ کی بجائے دو دفعہ اور باقی کلمے ایک ایک بار

پڑھے جائیں مگر قَدْ قَامَتِ الصَّلَاةُ کو رو دینا کہنا ہوگا۔

ضروری مسائل

۱۔ اذان کی طرح اقامت کا بھی جواب دینا چاہیے لیکن :-

قَدْ قَامَتِ الصَّلَاةُ کے جواب میں اَقَامَهَا اللهُ وَ
اَدَامَهَا کہیں۔ (ابوداؤد)

۲۔ اقامت، اذان کی طرح لمبی نہیں بلکہ جلدی جلدی کہنی چاہئے۔

۳۔ جو اذان کہے، اقامت بھی وہی کہے۔ ہاں مؤذن سے اجازت

لی جاسکتی ہے۔ یا امام جس کو دانت سے دینا چاہے۔

۴۔ بغیر وضو اقامت کہنا مناسب نہیں۔

۵۔ نماز میں صف بندی لازمی چیز ہے۔ اسکا اہتمام نہ کرنے

سے نماز نامکمل رہتی ہے۔

مسنون نماز کی تفصیل

تکبیر اولیٰ قبلہ کی طرف منہ کر کے نماز کی نیت کریں یعنی دل و دماغ

کو اس کام کے لئے تیار کریں کہ میں نماز پڑھ رہا ہوں اور مقصود اللہ

ہی کو راضی کرنا ہے۔ واضح رہے کہ حدیث میں ایسے کوئی الفاظ نہیں آئے جو نیت کرتے ہوئے زبان سے ادا کیے جائیں۔ پس نیت کا تعلق دل سے ہے نہ کہ زبان سے۔ پھر ہاتھوں کو کانوں کے برابر۔ اس طرح اٹھائیں کہ دونوں ہاتھوں کی انگلیاں قدر سے کھلی رہیں۔

اور ہتھیلیاں قبلہ رخ رہیں۔ پھر اللہ اکبر کہتے ہوئے دایاں ہاتھ بائیں ہاتھ پر رکھ کر سینے پر باندھ لیں۔

حلیۃ: عَنْ وَائِلِ بْنِ حُجْرٍ قَالَ صَلَّيْتُ مَعَ

النَّبِيِّ صَلَّى اللَّهُ عَلَيْهِ وَسَلَّمَ فَوَضَعَ يَدَهُ الْيُمْنَى عَلَى الْيُسْرَى عَلَى حَذْرٍ -

ترجمہ: حضرت وائل بن حجر رضی اللہ تعالیٰ عنہ فرماتے ہیں کہ میں نے آنحضرت صلی اللہ علیہ وآلہ وسلم کے پیچھے نماز پڑھی۔ پس

آپ نے اپنا دایاں ہاتھ بائیں پر رکھ کر سینے پر باندھے۔ (صحیح ابن خزیمہ) حضرت شیخ عبدالقادر جیلانیؒ کا ارشاد:

وَضَعُ الْيُمْنَى عَلَى الشِّمَالِ فَوْقَ السُّرَّةِ يَعْنِي دَائِمًا كَوْبَائِسٍ
رُكْحَ كِرْنَفٍ مِنْ أَوْرِ (سینے پر) باندھیں۔ (غنیۃ الطالبین)

پھر یہ دعا پڑھیں۔
 (۱) دُعَاے افْتَاَح

اَللّٰهُمَّ يَا عِدُّ بَيْنِي وَبَيْنَ

اے اللہ! فاصلہ رکھ درمیان میرے اور درمیان

خَطَايَايَ كَمَا بَاعَدْتِ بَيْنَ

میرے گناہوں کے جس طرح تو نے فاصلہ رکھا درمیان

الْمَشْرِقِ وَالْمَغْرِبِ - اَللّٰهُمَّ

مشرق اور مغرب کے - اے خداوند!

نَقْتِنِيْ مِنْ النُّخَطَايَا كَمَا يُنْقِيْ

پاک کر دیجو مجھ سے میرے گناہ جس طرح پاک کیا جاتا

الثَّوْبُ الْاَبْيَضُ مِنَ الدَّنَسِ -

ہے کپڑا سفید میل سے۔

اَللّٰهُمَّ اغْسِلْ خَطَايَايَ بِالْمَاءِ

اے رب! دھو ڈال میرے گناہ پانی

وَالثَّلْجِ وَالْبُرْدِ (بخاری - مسلم)

اور برف اور اولوں سے

مطلب

اے خداوند! میرے اور میرے گناہوں کے درمیان اتنا
فاصلہ کر دے جتنا مشرق اور مغرب کے درمیان فاصلہ ہے۔ یا رب!
میری غلطیوں کو اس طرح پاک اور صاف فرما دے جس طرح سفید
کپڑا میل نکلنے کے بعد صاف اور چمکدار ہو جاتا ہے۔ میری خطاؤں کو
(اپنی بخشش اور رحمت کے) پانی، برف اور اولوں سے مٹا دے۔

(۲)

سُبْحٰنَكَ اللَّهُمَّ وَبِحَمْدِكَ

پاک ہے تو اے اللہ اور تعریف کا تو ہی مستحق ہے

و تَبَارَكَ اسْمُكَ وَتَعَالَى

اور برکت والا ہے نام تیرا اور بلند ہے

جَدُّكَ وَ لَا إِلَهَ غَيْرُكَ (طہم)

شان تیری اور نہیں کوئی معبود سوائے تیرے۔ آؤں

نوٹ؛ حدیث شریف میں اور دُعا میں بھی ہیں۔ لیکن

ہم طوالت کے خوف سے اسی پر اکتفا کرتے ہیں۔ پھر یہ پڑھیں:

اعُوذُ بِاللّٰهِ مِنَ الشَّيْطٰنِ الرَّجِيْمِ ط

میں پناہ مانگتا ہوں ساتھ اللہ کے شیطان مردود سے

بِسْمِ اللّٰهِ الرَّحْمٰنِ الرَّحِيْمِ ؕ

(ابتداءً) ساتھ نام اللہ کے (جو) بخشش کرنیوالا مہربان ہے۔

الْحَمْدُ لِلّٰهِ رَبِّ الْعٰلَمِيْنَ ؕ

سب تعریفیں واسطے اللہ کے جو پالنے والا ہے سب جہانوں کو

الرَّحْمٰنِ الرَّحِيْمِ ؕ

مہربان ہے۔ مالک ہے

يَوْمِ الدِّيْنِ ؕ اِيَّاكَ نَعْبُدُ

دن قیامت کا خاص تیری ہی ہم عبادت کرتے ہیں

وَ اِيَّاكَ نَسْتَعِيْنُ ؕ اِهْدِنَا

اور خاص تجھ سے ہی مدد مانگتے ہیں۔ توجہ دلا ہمیں

الصِّرَاطَ الْمُسْتَقِيْمَ ؕ صِرَاطَ

راستے سیدھے پر۔ راستے

الَّذِيْنَ اَنْعَمْتَ عَلَيْهِمْ ؕ

ان لوگوں کا انعام کیا تو نے جن پر۔

غَيْرِ الْمَغْضُوبِ عَلَيْهِمْ وَ

نہیں غصہ ہوا اُن پر اور

لَا الصَّالِّينَ ۝ پھر اَمِيْنِ کہیں۔

نہ وہ گمراہ ہیں۔ قبول فرما (بخاری شریف)

مطلب

تمام تعریفیں اللہ تعالیٰ کی ہی ہیں جو سب جہانوں کو پالنے والا
 بخش کرنے والا، مہربان ہے۔ قیامت کے دن (بھی) اسی کی ہی
 بادشاہی ہوگی (اے خدا! تیری اس عظمت و شان کی وجہ سے) ہم تیری
 عبادت کرتے ہیں اور صرف تجھ سے ہی (مہبتوں میں) مدد مانگتے ہیں
 اے اللہ تو ہمیں ان لوگوں کے سیدھے راستے پر چلا۔ جس پر تیرا انعام
 ہی انعام ہو ہے اور نہ تیرا غضب ہو اور نہ ہی وہ گمراہ ہوئے۔
 (اَمِيْنِ) اللہ ہماری اس دعا کو قبول فرما۔

سُورَةُ فَاتِحَةٍ اور اُس کی اہمیت

سورة فاتحہ کے بغیر نماز نہیں ہوتی اگرچہ آپ امام کے پیچھے ہوں۔ امام

جب پڑھے تو اس کے وقتوں کے دوران انہی کلمات کو دہراتے جائیں اور یاد رکھیں کہ صرف سورۃ فاتحہ ہی امام کے پیچھے پڑھیں اور پھر خاموشی سے قرآن سنیں۔ حضور صلی اللہ علیہ وآلہ وسلم نے اسی طرح ہی فرمایا ہے۔ چنانچہ ہم اختصار کی وجہ سے دو احادیث بیان کرنے پر ہی اکتفا کریں گے۔

حدیث ۱: وَعَنْ عِبَادَةَ بْنِ الصَّامِتِ قَالَ كُنَّا خَلْفَ النَّبِيِّ صَلَّى اللَّهُ عَلَيْهِ وَسَلَّمَ فِي صَلَاةِ الْغُبْرِ فَقَرَأَ فَثَقُلْتُ عَلَيْهِ الْقِرَاءَةَ فَلَمَّا فَرَغَ قَالَ لَعَلَّكُمْ تَقْرَأُونَ وَخَلْفَ إِمَامِكُمْ قُلْنَا نَعْمَ يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَالَ لَا تَعْلَمُوا إِلَّا لِإِبْرَاهِيمَ الْكَتَابِ فَإِنَّهُ لَا صَلَاةَ لِمَنْ لَمْ يَقْرَأْ بِهَا وَقَالَ أَبُو دَاوُدَ وَالتِّرْمِذِيُّ وَالنَّبَائِيُّ (وَالْبُخَارِيُّ فِي كِتَابِهِ "جُرْعَةُ الْقِرَاءَةِ")

حضرت عبادہ بن صامت رضی اللہ تعالیٰ عنہ فرماتے ہیں کہ ہم نے صبح کی نماز آنحضرت صلی اللہ علیہ وآلہ وسلم کے پیچھے پڑھی قرآن پڑھنا آپ پر مشکل ہو گیا۔ آپ نماز سے فارغ ہوئے تو

صحابہ سے پوچھا کہ تم اپنے امام کے پیچھے (یعنی میرے پیچھے) کچھ پڑھتے تھے؟ ہم نے کہا۔ ہاں ہم پڑھتے تھے۔ آپ نے فرمایا کہ سوائے سورۃ فاتحہ کے کچھ نہ پڑھا کرو۔ کیونکہ اس کو نہ پڑھنے سے نماز نہیں ہوتی۔ (جزء القراءة للبخاری - ابوداؤد - ترمذی)

حدیث ۲: وَعَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى صَلَاةً لَمْ يَتْرَعْ فِيهَا بِأَمْرٍ الْقُرْآنِ فَمِنْ عِدَائِي ثَلَاثًا غَيْرَ تَمَامٍ فِقِيلٌ لِأَبِي هُرَيْرَةَ إِنَّا نَكُونُ دَعَاءَ الْإِمَامِ قَالَ اقْرَأْ بِهَا فِي نَفْسِكَ - (سَدَاةُ مُسْلِمٍ)

حضرت ابوہریرہؓ فرماتے ہیں کہ رسول اللہ صلی اللہ علیہ وسلم نے فرمایا۔ جو نماز پڑھے لیکن اس میں سورۃ فاتحہ نہ پڑھے تو اس کی نماز نامکمل اور ناقص ہے۔ حضرت ابوہریرہؓ سے سوال کیا گیا کہ اگر ہم امام کے پیچھے ہوں (اور وہ فاتحہ پڑھ رہا ہو تو) حضرت ابوہریرہؓ نے فرمایا کہ اپنے دل میں پڑھنی چاہیے (مسلم)

غور فرمائیے پہلی حدیث کو امام بخاری، ابوداؤد اور ترمذی



نے اپنی کتابوں میں درج کیا ہے۔ اور دوسری حدیث کو امام

مسلم نے بیان فرمایا ہے (ان سب کی کتابیں سب کے ہاں

(صحیح ہیں۔)

حضرت پیر عید القادر حیدرانی کا فرمان :

فَإِنَّ قِرَاءَتَهَا فَرِيضَةٌ ذَهَبِيٌّ ذَكَرَهُ بِبَطْلِ الصَّلَاةِ بِرُكْنِهَا

سورۃ فاتحہ کا پڑھنا فرض ہے اور یہ سورت نماز کا رکن ہے اس

کو نہ پڑھنے سے نماز باطل ہو جاتی ہے۔ (غنیۃ الطالبین ص ۸۵۲)

مسئلہ آئین

اگر آپ امام کے پیچھے ہوں اور امام سورۃ فاتحہ بلند آواز میں پڑھے تو آئین بھی بلند آواز سے کہنی چاہیئے۔

حدیث :- دَعَا دَائِلِ بْنِ حُجْرٍ قَالَ سَمِعْتُ رَسُولَ

اللَّهِ صَلَّى اللَّهُ عَلَيْهِ وَسَلَّمَ قَرَأَ غَيْرَ الْمُغْتَوَّبِ عَلَيْهِ

وَلَا الضَّالِّينَ. فَقَالَ أَمِينٌ مَدَّ بِهَا صَوْتَهُ.

(ترمذی۔ ابوداؤد۔ دارمی۔ ابن ماجہ)

حضرت وائل بن حجر فرماتے ہیں کہ میں نے سنا کہ رسول اللہ صلی اللہ علیہ وآلہ وسلم نے پڑھا عِبْرَ الْمُخَضُّوبِ عَلَيْهِمْ دَلَا الْمُتَكَلِّينَ پھر کہا آمین (اور) اس کے ساتھ اپنی آواز بلند کی۔

نیز بخاری شریف میں مذکور ہے کہ آمین کی آواز سے مسجد گونج اٹھتی تھی۔

حضرت عبدالقادر جیلانی نے فرمایا:

..... وَالْجَهْرُ بِالْقِرَاءَةِ وَالْإِسْرَارُ بِهَا

یعنی امام کے پیچھے اونچی قرأت میں اونچی آواز سے آمین کہنا چاہیے۔ اور دل میں پڑھتے وقت آہستہ کہنا چاہیے۔ (غنیۃ الطالبین ص ۱۰۰)

سورہ فاتحہ کے بعد جو کچھ قرآن مجید سے یاد ہو وہ پڑھنا چاہیے

ہم ذیل میں چند سورتیں ترجمہ کے ساتھ لکھ دیتے ہیں۔ انہیں اچھی طرح یاد کر لیں۔

سُورَةُ اخْلَاصِ

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بخشش کرنے والا مہربان ہے۔

قُلْ هُوَ اللّٰهُ اَحَدٌ ۝ اللّٰهُ

(اے نبی،) فرما دو (وہ) خدا ایک ہے۔ خدا

الصَّمَدُ ۝ لَمْ يَلِدْهُ وَّلَمْ يُولَدْهُ

بے نیاز ہے۔ نہ اس نے جنا۔ اور نہ خود جنا گیا۔

وَلَمْ يَكُنْ لَّهٗ كُفُوًا اَحَدٌ ۝

اور نہیں ہے اس کے برابر کوئی بھی

مطلب: اے نبی! اعلان کر دو کہ خدا ایک ہے۔ خدا بے نیاز

اور بے پروا ہے۔ اس کی نہ کوئی اولاد ہے اور نہ وہ کسی کا بیٹا ہے

اور اس کے برابر کا بھی کوئی نہیں ہے۔

سُورَةُ فَلَقِ

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بخشش کرنے والا مہربان ہے۔

قُلْ أَعُوذُ بِرَبِّ الْفَلَقِ ه مِنْ

(اے نبی! کہہ دو میں پناہ لی ساتھ رب کے جو صبح کا ہے ہر قسم کی

شَرِّ مَا خَلَقَ ه وَمِنْ شَرِّ

شرارت سے جو پیدا ہوئی) اور ہر قسم کی شرارت

عَاسِقٍ إِذَا وَقَبَ ه وَمِنْ

اندھیرے کی سے جس وقت اندھیرا ہو جائے اور اُن کی

شَرِّ اللَّفَّاتِ فِي الْعُقَدِ ه

شر سے جو پھونکنا ماریں بیچ گنڈوں کے

وَمِنْ شَرِّ حَاسِدٍ إِذَا حَسَدَهُ

اور اس شر سے حسد کرنے والا جب حسد کرے۔

مطلب : اے نبی! کہہ دیجئے۔ میں اس رب کی پناہ لیتا

ہوں جو (اندھیرے سے) صبح نکالتا ہے (تاکہ بیچ جاؤں) اُس

شر سے جو خدا نے پیدا کی ہے۔ اور رات کی تاریکیوں اور اندھیروں

کی آفتوں سے بھی اور جادو ٹوٹہ کرنے والوں سے اور حسد کرنے والے

کے حسد سے بھی جب وہ حسد کرتا ہے۔

سورة الناس

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بخشش کرنے والا مہربان ہے۔

قُلْ اَعُوْذُ بِرَبِّ النَّاسِ

(اے نبی!) کہ دو میں پناہ مانگتا ہوں ساتھ رہا لوگوں کے جو مالک ہے

النَّاسِ ۙ اِلٰهِ النَّاسِ ۙ مِنْ شَرِّ

لوگوں کا معبود ہے لوگوں کا اس کی شرارت سے

الْوَسْوَاسِ الْخَنَّاسِ ۙ الَّذِیْ یُوسِوِسُ

جو دوسرے ڈالتا ہے (پھر ایسے ہیٹ جاتا ہے۔ وہ جو دوسرے ڈالتا ہے)

فِیْ صُدُوْرِ النَّاسِ ۙ مِنَ الْیُبۡسِ

ذبح لینے لوگوں کے وہ جنوں سے ہو

وَالنَّاسِ ۙ

اور یا انسانوں سے ہو۔

مطلب: اے پیغمبر! بتادو کہ میں پناہ لیتا ہوں اس کی جو

لوگوں کا رب ہے، انسانوں کا مالک ہے اور انسانوں کا معبود

ہے (تا کہ نیچ جاؤں) اس کی شرارت سے جو دلوں میں دوسو سے ڈالتا ہے اور گناہ میں واقع کر کے خود تپھے ہٹ جاتا ہے پس جو بھی جنوں یا انسانوں میں سے دلوں میں بڑے دوسو سے ڈالتا، (میں اس سے پناہ مانگتا ہوں۔)

رُكُوع

رُكُوع

رکوع کرتے وقت دونوں ہاتھوں کو کانوں کے برابر تک ٹھائیں اور اَللّٰهُ اَكْبَرُ کہتے ہوئے جھک جائیں۔ رکوع میں سر اور پیٹھ بالکل ہموار ہونی چاہیے اور دونوں ہاتھوں کی ہتھیلیاں گھٹنوں پر جما کر رکھیں۔ ہاتھوں کی انگلیاں نیچے کر کے سیدھی اور کھول کر رکھیں۔ بازوؤں کو کھینچ کر رکھیں۔ خم نہ ہونے دیں اور اطمینان سے یہ دعا پڑھیں۔

سُبْحَانَ رَبِّيَ الْعَظِيمِ ط

پاک ہے رب میرا بڑا -

یا

سُبُوْحٌ قُدُّوسٌ رَبُّ الْمَلَائِكَةِ

پاک تہ نہایت ہی پاک ہے رب فرشتوں کا (بھی)

وَالرُّوْحِ

اور جبریل کا (بھی)

اہم مسائل

۱۔ حضرت رسول اکرم صلی اللہ علیہ وآلہ وسلم نے فرمایا: لَا تَجْزِيْكُمْ

مَدْلُوَّةُ الرَّجُلِ حَتَّىٰ يُعَيِّمَ ظَهْرَكَ فِي الرَّكْعَتَيْنِ ذَا السُّجُودِ
یعنی کسی کی نماز قبول ہی نہیں ہوتی جب تک کہ رکوع اور سجدے
میں پیٹھ سیدھی نہ کرے۔ (ابوداؤد، ترمذی)

۲۔ رکوع جاتے وقت دونوں ہاتھوں کو کانوں تک (ایک روایت

میں ہے کندھوں تک) اٹھانا سنتِ رسول ہے۔ ہم حدیث کی سب سے

صحیح کتاب صحیح بخاری اور صحیح مسلم اور بیہقی شریف سے ایک روایت

نقل کرتے ہیں۔ نیز حضرت پیر عبدالقادر کا فرمان بھی نقل کرتے ہیں

پھر آپ ہی صحیح فیصلہ فرمائیں کہ رفع الیدین کی کیا اہمیت ہے۔

(۱) عَنْ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ

كَانَ يَرْفَعُ يَدَيْهِ هَذِهِ مَنكِبَيْهِ إِذَا فَتَحَ الصَّلَاةَ وَإِذَا
كَبَّرَ لِلرُّكُوعِ وَإِذَا رَفَعَ رَأْسَهُ مِنَ الرُّكُوعِ رَفَعَهُمَا كَذَلِكَ
(بخاری شریف، مسلم شریف)

حضرت ابن عمرؓ فرماتے ہیں کہ حضرت محمدؐ صلی اللہ علیہ وسلم جب
ناز شروع کرتے تو اپنے ہاتھوں کو کندھوں کے برابر اٹھاتے اور جب
رکوع میں جانے کے لئے اللہ اکبر کہتے تو تب بھی ہاتھ اٹھاتے اور جب
اپنا سر رکوع سے اٹھاتے تو بھی ایسا کرتے۔

(۲) عَنْ ابْنِ عُمَرَ رَضِيَ اللهُ تَعَالَى عَنْهُ أَنَّ رَسُولَ اللهِ صَلَّى اللهُ
عَلَيْهِ وَسَلَّمَ كَانَ إِذَا فَتَحَ الصَّلَاةَ رَفَعَ يَدَيْهِ وَإِذَا رَفَعَ
رَأْسَهُ مِنَ الرُّكُوعِ وَكَانَ لَا يَفْعَلُ ذَلِكَ فِي السُّجُودِ
فَمَاذَا تَرَى تِلْكَ صَلَواتَهُ حَقٌّ لِعِنِّي اللهُ تَعَالَى
اقتباس الجبير للعقلائی

حضرت ابن عمرؓ فرماتے ہیں کہ رسول اللہؐ صلی اللہ علیہ وسلم جب
ناز شروع کرتے تو رفع الیدین کرتے اور جب رکوع کرتے اور جب
رکوع سے سر اٹھاتے تھے لیکن سجدے میں رفع الیدین نہ کرتے

رَبَّنَا وَ لَكَ الْحَمْدُ حَمْدًا

اے رب ہمارے اور تیرے لئے تعریف ہے تعریفیں

كثِيرًا طَيِّبًا مَبَارَكًا فِيهِ (بخاری)

بہت زیادہ پاک، (اور) برکت کی گنتی ہے ان میں

نوشیحی: بخاری شریف میں حدیث ہے کہ حضرت رفاعہ

بن رافعؓ روایت کرتے ہیں کہ ہم رسول اللہ صلی اللہ علیہ وسلم کے پیچھے

نماز پڑھ رہے تھے۔ جب حضورؐ نے رکوع سے سر اٹھایا تو فرمایا،

سَمِعَ اللَّهُ لِعَنِّ حَمْدًا كَاطٍ (ایک صحابی نے جو مقتدی تھا کہا

رَبَّنَا وَ لَكَ الْحَمْدُ حَمْدًا كَثِيرًا طَيِّبًا مَبَارَكًا فِيهِ ط

جب آپ نماز سے فارغ ہوئے تو فرمایا یہ کلمے کس نے پڑھے ہیں

اُس صحابیؓ نے کہا کہ میں نے یہ کلمے پڑھے تھے تو آپؐ نے فرمایا

کہ میں نے کچھ اور تیس فرشتوں کو دیکھا کہ ہر ایک ان کلموں کا ثواب

لکھتے ہیں پہل کر رہا تھا۔

سجدہ

اللہ اکبر کہہ کر سجدہ میں جائیے۔ سجدہ سات اعضا پر ہونا چاہیے

۱، پیشانی ناک (۲)، دایاں ہاتھ (۳)، پایاں ہاتھ (۴)، دایاں گھٹنارہ، پایاں گھٹنارہ (۵)، دایاں قدم (۶)، پایاں قدم (۷) (بخاری، مسلم)

گھٹنے ہاتھوں سے پہلے رکھے جائیں یا برعکس دونوں صورتیں جائز ہیں۔ دونوں ہاتھوں کو کندھوں کے برابر (ایک روایت میں کانوں کے برابر) رکھیں اور ہاتھوں کی انگلیاں ٹلی ہوئی ہوئی چابٹیں قدموں کی انگلیاں قبلے کی طرف موڑ کر رکھیں لیکن قدم کھڑے رہیں دونوں راتیں الگ الگ رکھیں اور پیٹ کو راتوں سے اُونچا رکھیں کہنیوں کو زمین سے اٹھا کر رکھیں اور جسم کے ساتھ نہ ملائیں اور یہ دُعا پڑھیں

سُبْحَانَ رَبِّيَ الْأَعْلَى (ترمذی)

پاک ہے رب میرا بلند

نوٹ: رکوع کی دوسری دُعا بھی پڑھ سکتے ہیں جو پیچھے لکھی گئی ہے۔ یہی سجدہ سنتِ رسول صلی اللہ علیہ وسلم کے مطابق ہے نیز مرد اور عورت سب کے لئے یہی حکم ہے۔

جلسہ (وقفہ) دو سجدوں کے درمیان بیٹھنے کی حالت کو جلسہ

کہتے ہیں۔ جلسہ میں المینان اور سکون سے اس طرح بیٹھیں کہ ہر جوڑا اپنی جگہ پر آجائے۔ درنہ ایک ہی سجدہ شمار ہوگا پھر یہ دعا پڑھیں

(۱)

رَبِّ اغْفِرْ لِي

اے میرے رب بخش دے مجھ کو

(۲)

اللَّهُمَّ اغْفِرْ لِي وَارْحَمْنِي

اے اللہ بخش دے مجھ کو اور رحم کر مجھ پر

وَاهْدِنِي وَعَافِنِي وَارْزُقْنِي

اور میری راہنمائی فرما اور مجھے صحت عے اور مجھے رزق دے۔

دوسرا سجدہ : پورے سکون اور المینان سے جلسہ کر کے پھر دوسرا سجدہ کریں جس طرح پہلا سجدہ کیا گیا تھا۔

جلسہ استراحت : دونوں سجدوں کے بعد بایاں پاؤں موڑ

کہ اس پر تھوڑی دیر بیٹھیں حتیٰ کہ ہر جوڑا اپنی جگہ پر آجائے۔ اس وقفے کو جلسہ استراحت (وقفہ آرام) کہتے ہیں۔

آنحضرت صلی اللہ علیہ وآلہ وسلم کی نماز کا یہ ایک جز تھا۔ چنانچہ حضرت ابو حمید الساعدی رضی اللہ تعالیٰ عنہ، دس جلیل القدر صحابہ میں آپ کی نماز کا پورا طریقہ بیان کرتے ہیں اور پھر وہ دس صحابہ ان کی پوری پوری تائید کرتے ہیں۔ اس حدیث میں اس جلسہ استراحت کا ذکر ان الفاظ میں ہے کہ..... ثُمَّ يَقُولُ اللَّهُ أَكْبَرُ وَ يَرْفَعُ وَيَمْنِي وَيَجْلِسُ الْيُسْرَى فَيَقْعُدُ عَلَيْهَا ثُمَّ يَعْتَدِلُ مَتَى يَرِجِعُ كُلُّ عَظْمٍ إِلَى مَوْضِعِهِ ثُمَّ يَنْهَضُ..... یعنی آپ صلی اللہ علیہ وسلم دوسرا سجدہ کر لیتے تو اللہ اکبر کہتے اور سر اٹھاتے پھر پایاں پاؤں موڑ کر اس پر بیٹھ جاتے اور اس طرح برابر ہو جاتے کہ ہر جوڑا اپنی جگہ پر آجاتا۔ پھر (دوسری رکعت کے لئے) اٹھتے تھے پھر دوسری رکعت اسی طرح پڑھی جائے جس طرح پہلی رکعت پڑھی گئی ہے۔ لیکن اس میں دعائے افتتاح یعنی سُبْحَانَكَ اللَّهُمَّ يَا اللَّهُمَّ يَا عَبْدَ بَنِي..... نہ پڑھی جائے۔ باقی بدستور رکوع قومہ، سجدہ، جلسہ وغیرہ کرنے کے بعد پایاں پاؤں موڑ کر اس پر بیٹھ جائیں اور دائیں کو کھڑا کریں اور قدمہ اولیٰ کی یہ دعا پڑھیں۔

التَّحِيَّاتُ لِلَّهِ وَالصَّلَوَاتُ وَ

تمام آداب و احوال اللہ کے برابر تمام دعائیں اور

الطَّيِّبَاتُ السَّلَامُ عَلَيْكَ أَيُّهَا

تمام پاک کلمے (بھی) سلام ہو تم پر اے

النَّبِيِّ وَرَحْمَةُ اللَّهِ وَبَرَكَاتُهُ

نبیؐ اور رحمت ہو اللہ کی اور اس کی برکتیں ہوں

السَّلَامُ عَلَيْنَا وَ عَلَىٰ عِبَادِ اللَّهِ

(پھر) سلام ہو ہم پر اور انہیں (جو ہیں) نبی سے خدا کے

الصَّالِحِينَ أَشْهَدُ أَنْ لَا إِلَهَ

نیک میں گواہ ہوں کہ یقیناً نہیں کوئی معبود

إِلَّا اللَّهُ وَأَشْهَدُ أَنَّ مُحَمَّدًا

مگر اللہ تعالیٰ اور میں گواہ ہوں کہ یقیناً محمد صلی اللہ علیہ وسلم

عَبْدٌ لَّهِ وَرَسُولُهُ (بخاری - مسلم)

اس (خدا) کے بندے اور رسول ہیں

مطلب: تمام آداب و دعائیں اور پاکیزہ کلمات اللہ ہی کے

لئے ہیں۔ اسے نبی صلی اللہ علیہ وسلم آپ پر اللہ تعالیٰ کی بے شمار سلامتی، رحمتیں اور برکتیں نازل ہوں نیز ہم پر اور اللہ تعالیٰ کے نیک بندوں پر خداوندِ قدوس کا سلام ہو۔ میں تو یقیناً اس بات پر گواہ ہوں کہ اللہ تعالیٰ کے سوا کوئی پوجا و پرستش کے لائق نہیں اور محمد صلی اللہ علیہ وآلہ وسلم اللہ تعالیٰ کے خاص الخاص بندے اور برگزیدہ رسول ہیں۔

انگلی اٹھانا: مسئلہ یوں ہے جب تشہد پر بیٹھیں تو انگلی اٹھا لیں اور ^{تلم و تصدیر} حرکت دی جائے (سننے کے ساتھ) پھر نئے تک انگلی اٹھی رہے اور قرآن مجید کی آیت ہے۔

تشہد میں انگلی اٹھانا متفقہ فیصلہ ہے اور انگلی کو حرکت دینا بھی حدیث شریف سے ثابت ہے تاکہ جہاں زبان سے خدا کی توحید کا اقرار و اعتراف کیا جا رہا ہو۔ وہاں انگلی سے اشارہ کر کے عملاً بھی اظہار کیا جائے۔

پھر تیسری رکعت کے لئے کھڑے ہوں تو پھر رفع الیدین کریں جیسا کہ احادیث شریفہ گزر چکی ہیں اب آپ تیسری اور چوتھی رکعت

بدستور پڑھ کر آخری تشہد کے لئے اس طرح بیٹھیں کہ بایاں پاؤں
 دائیں پاؤں کی پنڈلی کے نیچے سے باہر نکال لیں۔ دایاں قدم کھڑا
 کر کے رکھیں جبکہ انگلیاں قبلہ کی طرف مڑی ہوئی ہوں۔ پھر بائیں
 جانب کو لہے پر بیٹھ جائیں۔ ہاتھ دونوں رانوں پر ہوں تو پہلے
 اَلْحَمْدُ لِذِي الْجَلَالِ وَالْاِزْدِجَارِ رَبِّ الْعَرْشِ الْعَظِيمِ
 شریف پڑھیں:

اللَّهُمَّ صَلِّ عَلَيَّ مُحَمَّدٍ

اے اللہ تعالیٰ رحمت بیج اوپر محمد کے

وَّعَلَىٰ آلِ مُحَمَّدٍ كَمَا صَلَّيْتَ

اور ان پر (جو) ماننے والے ہیں محمد کو جس طرح تو نے رحمت بھیجی

عَلَىٰ إِبْرَاهِيمَ وَ عَلَىٰ آلِ إِبْرَاهِيمَ

اوپر ابراہیم کے اور ان کے جو ماننے والے تھے ابراہیم کو

إِنَّكَ حَمِيدٌ مَّجِيدٌ اللَّهُمَّ

بے شک تو تعریف والا بزرگی والا ہے۔ یا الہی

بَارِكْ عَلَى مُحَمَّدٍ وَعَلَى آلِ

برکت فرما اوپر محمد کے اور ان پر جو ماننے والے ہیں

مُحَمَّدٍ كَمَا بَارَكْتَ عَلَى إِبْرَاهِيمَ

محمد کے جیسا کہ برکت کی تو نے اوپر ابراہیم کے

وَعَلَى آلِ إِبْرَاهِيمَ إِنَّكَ حَمِيدٌ

اور ان پر جو ماننے والے ہیں ابراہیم کو بے شک تو تعریف والا

مَجِيدٌ (بخاری شریف)

بزرگی والا ہے۔

مطلب: ۱۰ سے خداوند قدوس! حضرت محمد صلی اللہ علیہ وآلہ وسلم

اور آپ کے ماننے والوں پر اُس طرح رحمتیں بھیج۔ جس طرح تو نے

حضرت ابراہیم پر اور ان کے ماننے والوں پر رحمتیں بھیجی تھیں۔

یا الہی! تو حضرت محمد صلی اللہ علیہ وآلہ وسلم اور آپ کے سب

ماننے والوں پر اس طرح برکتیں نازل فرما۔ جس طرح تو نے

حضرت ابراہیم علیہ الصلوٰۃ والسلام اور ان کے ماننے والوں

پر رحمتیں نازل فرمائی تھیں۔

درود شریف کے بعد اپنے لئے دعائیں مانگیں۔ ہم چند دعائیں
نکھ دیتے ہیں انہیں اچھی طرح با ترجمہ یاد کر لیں۔

(۱)

رَبِّ اجْعَلْنِي مُقِيمَةَ الصَّلَاةِ

اے میرے رب! بنا مجھے پڑھنے والا نماز

وَمِنْ ذُرِّيَّتِي رَبَّنَا وَتَقَبَّلْ

اور میری اولاد سے (بھی نمازی بنا) اے ہمارے رب! اور قبول فرما

دُعَاءِ رَبَّنَا اغْفِرْ لِي وَلِوَالِدَيْ

میری دعا اے ہمارے رب! بخش دے مجھ کو اور میرے والدین کو

وَالْمُؤْمِنِينَ يَوْمَ يَقُومُ الْحِسَابُ

اور ایمان داروں کو جس دن قائم ہوگا حساب کتاب

مطلب: اے میرے رب! مجھے اور میری اولاد کو پکا

سچا نمازی بنا دے۔ ہمارے مولا! ہماری دعا قبول فرما۔

اے اللہ! مجھے اور میرے والدین کو اس دن معاف کر دینا۔

جس دن حساب و کتاب ہوگا۔

نوٹ : یہ دعا حضرت ابراہیم علیہ الصلوٰۃ والسلام نے اُس وقت مانگی تھی جب وہ اپنے اہل و عیال کو مکہ کی بے آباد وادی میں چھوڑ آئے تھے۔ یہ ساری دعا قرآن میں موجود ہے۔

(۲)

اللَّهُمَّ إِنِّي ظَلَمْتُ نَفْسِي ظُلْمًا

اے اللہ بے شک میں نے ظلم کیا اپنی جان پر ظلم

كثِيرًا وَلَا يَغْفِرُ الذُّنُوبَ

بہت زیادہ اور نہیں بخشتا گناہوں کو

إِلَّا أَنْتَ فَاعْفُرْ لِي مَغْفِرَةً

مگر تو ہی پس معافی دے مجھے معافی

مِّنْ عِنْدِكَ وَارْحَمْنِي إِنَّكَ

اپنی طرف سے اور مجھ پر رحم فرما بے شک

أَنْتَ الْغَفُورُ الرَّحِيمُ

تو ہی بخشنے والا مہربان ہے۔

مطلب : اے اللہ میں نے گناہ کر کے اپنی جان پر بہت

ظلم کیا ہے۔ پس تیرے سوا میرے گناہوں کو معاف کرنے والا کوئی نہیں۔ اس لیے تو ہی ایسی معافی دے جو تیری طرف سے خصوصی معافی ہو۔ یقیناً تو ہی بخشنے والا مہربان ہے۔

سلام

پہلے دائیں جانب اور پھر بائیں جانب منہ کر کے سلام پھیریں اور یہ کلمہ کہیں۔

السَّلَامُ عَلَيْكُمْ وَرَحْمَةُ اللَّهِ (ابوداؤد)

سلامتی ہو تم پر اور رحمت ہو اللہ تعالیٰ کی

نماز کے بعد کی دعائیں

۱۔ اَللّٰهُ اَكْبَرُ بلند آواز سے کہہ کر تین دفعہ اسْتَغْفِرُ اللّٰهَ پڑھیں۔

(۲)

اَللّٰهُمَّ اَنْتَ السَّلَامُ وَمِنْكَ

اے اللہ تو ہی سلامتی والا ہے اور تجھ سے ہی

السَّلَامُ تَبَارَكْتَ يَا ذَا الْجَلَالِ

سلامتی ہے برکت والا ہے تو اے عزت والے

وَالْإِكْرَامِ

اور بزرگی والے

۳۔ آیت الکرسی بھی پڑھی جائے اور سُبْحَانَ اللَّهِ
۳۳ بار۔ اَلْحَمْدُ لِلَّهِ ۳۳ بار اور اِنَّهُ اَكْبَرُ
۳۳ بار۔

نوٹ: حدیث شریف میں بہت سی دعائیں آئی ہیں۔
آپ وہاں سے یاد کر لیں۔ ہم اختصار کی وجہ سے اسی پر
اکتفا کرتے ہیں۔

نماز وتر

وتر طاق (کیلے) کو کہتے ہیں۔ اسی لئے اس کی رکعات
میں طاق ہندسہ کو ملحوظ رکھا گیا ہے۔ اس نماز کی رکعت کی

تہ اور ایک سے لے کر تیرہ تک ہے۔ واضح رہے یہ نماز مسنون ہے لیکن اس سنت کی آپ نے بہت تاکید فرمائی ہے۔ چنانچہ آنحضرت صلی اللہ علیہ وآلہ وسلم نے فرمایا اللہ نے تم پر ایک اور نماز کا اضافہ فرمایا ہے جسے عشاء کے وقت سے لے کر فجر سے پہلے پڑھ سکتے ہیں لیکن رات کے آخری حصے میں پڑھنا سب سے افضل ہے۔ اس نماز کی اہمیت و تعداد رکعت کے بارے میں حضور صلی اللہ علیہ وسلم کی حدیث تشریف مینے۔

وَمَنْ أَيْبُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْيُوسُفُ مَعَى كُلِّ مُسْلِمٍ فَمَنْ أَحَبَّ أَنْ يُؤْتَرَ مَخْمِسٍ فَلْيُفْعَلْ وَمَنْ أَحَبَّ أَنْ يُؤْتَرَ بِثَلَاثٍ فَلْيُفْعَلْ وَمَنْ أَحَبَّ أَنْ يُؤْتَرَ بِوَاحِدَةٍ فَلْيُفْعَلْ ذَلِكَ أَبُو دَاوُدَ وَالتَّيْسَانِيُّ وَابْنُ مَاجَةَ .

حضرت ابو ایوب رضی اللہ تعالیٰ عنہ فرماتے ہیں کہ رسول اللہ صلی اللہ علیہ وآلہ وسلم نے فرمایا وتر ہر مسلمان پر ضروری

ہے جو چاہے پانچ وتر پڑھے، جو چاہے تین پڑھے، جو چاہے
ایک وتر پڑھے۔ (البوداؤد۔ نسائی۔ ابن ماجہ)

صحیح البخاری میں ہے کہ حضرت معاویہ رضی اللہ تعالیٰ
عنه، ایک ہی وتر پڑھتے رہے۔ (مشکوٰۃ)

نماز وتر کی آخری رکعت میں رکوع کے بعد ہاتھ اٹھا
کر دعا قنوت پڑھی جائے۔ چنانچہ حدیث شریف میں ہے
اِنَّ اَبَا هُرَيْرَةَ كَانَ يُحَدِّثُ اَنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ كَانَ يَدْعُوْنِي الصَّلَاةِ حِيْنَ يَقُوْلُ
سَمِعَ اللّٰهُ لِمَنْ حَمِدَهُ۔ (نسائی)

حضرت ابو ہریرہ رضی اللہ تعالیٰ عنہ نے حدیث بیان
فرمائی کہ رسول اللہ صلی اللہ علیہ وسلم نماز (وتر) میں اس
وقت دعا پڑھتے جب (رکوع سے اٹھ کر) سَمِعَ اللّٰهُ لِمَنْ
حَمِدَهُ کہہ لیتے تھے۔

جہاں تک ہاتھ اٹھا کر دعا مانگنے کا مسئلہ ہے ہم اس دعا
قنوت کو ان دوسری دعاؤں پر قیاس کرتے ہیں جس میں آپ

ہاتھ اٹھا کر دعا کرتے تھے اور پھر ہاتھوں کو منہ پر پھیرتے تھے۔
(بلوغ المرام)

دُعَاءُ قَتُوتٍ

رسول اکرم صلی اللہ علیہ وآلہ وسلم نے اپنے نواسے حضرت حسن بن علی رضی اللہ عنہ کو یہ کلمات سکھائے۔

اللَّهُمَّ اهْدِنِي فِيمَنْ هَدَيْتَ

اے اللہ مجھے ہدایت دے کہ ان میں رکھ جنہیں تو نے ہدایت دیا

وَ عَافِنِي فِيمَنْ عَافَيْتَ وَ تَوَلَّيْنِي

اور مجھے صحت دے کہ ان میں کرے جن کو تو نے صحت دی اور میرا کارساز

فِي مَن تَوَلَّيْتَ وَ بَارِكْ لِي

بن کر ان میں شامل کر تو جو کجا کارساز ہے اور برکت فرما میری ہر

فِي مِمَّا أُعْطِيتَ وَ قِنِي شَرَّ

اس چیز میں جو تو نے عطا فرمائی اور بچا مجھے اُس شر سے

مَا قَضَيْتَ فَإِنَّكَ تَقْضِي وَلَا

جس کا تو نے فیصلہ فرمایا پس تو ہی فیصلہ کرتا ہے اور نہیں

لَقَضَىٰ عَلَيْكَ إِنَّهُ لَا يُذِلُّهُ

فیصلہ دیا جا سکتا تیرے خلاف یقیناً وہ نہیں ذلیل ہو سکتا

مَنْ وَآلَيْتَ وَلَا يَعْزُمَنَّ

جس کا تو دوست ہو اور نہیں عزت پاسکتا جس کا

عَادِيَّتَ تَبَارَكْتَ رَبَّنَا وَتَعَالَيْتَ

تو مخالف ہو تو برکت والا ہے اے ہمارے رب اور تو بہت بلند ہے

نَسْتَغْفِرُكَ وَنَتُوبُ إِلَيْكَ وَ

ہم تجھ سے معافی مانگتے ہیں اور رجوع کرتے ہیں تیری ہی طرف اور

صَلَّىٰ اللَّهُ عَلَى النَّبِيِّ

رحمت بھیجے اللہ تعالیٰ اُوپر نبی کے

مطلب : اے اللہ! مجھے ہدایت دے کہ اس زمرہ میں داخل

کر جنہیں تو نے ہدایت دی اور مجھے تندرست بنا کر ان لوگوں

میں کر دے جن کو تو نے تندرستی عطا فرمائی اور میرے کاموں

میں کارساز بن کر اس گروہ میں داخل فرما جن کا تو کارساز ہے

اور تو نے جو کچھ مجھے دیا ہے اس میں برکت فرما اور مجھے لکھی گئی

وَصَوْرَةً وَ شَقَّ سَمْعَهُ وَ

اور شکل بنائی اور سننے دالا بنایا کان کو اور

بَصَرَةً بِحَوْلِهِ وَ قُوَّتَهُ قَتَبَارِكُ

آنکھیں بھی اس کی توفیق اور ہمت سے (نبی) پس برکت والا

اللَّهُ أَحْسَنُ الْخَالِقِينَ

اللہ تعالیٰ (جو) بہترین پیدا کرنے والا ہے۔

مطلب : میرا چہرہ اس ذات کے سامنے جھک گیا جس نے
اس کو پیدا کیا اور پھر اس کی بہترین شکل بنائی اور کانوں کو
سننے کے قابل بنایا اور آنکھوں کو بھی اس نے اپنی خاص توفیق
اور مہربانی سے دیکھنے کی قوت بخشی پس وہ بابرکت ذات
بہترین پیدا کرنے والی ہے۔

سفر میں نماز قصر کا بیان

جب کوئی شخص سفر کا ارادہ کرے اور وہ شہر کی آبادی سے
نکل جائے تو وہ ظہر، عصر اور عشاء کے فرض چار کی بجائے

دو دو پڑھے لیکن فجر اور مغرب کے فرض پورے پڑھے۔ اگر پوری نماز بھی پڑھنی چاہے تو بھی پڑھ سکتا ہے۔ لیکن اللہ تعالیٰ کے اس احسان اور صدقہ کو قبول کرنا ہی چاہیے ویسے بھی اس میں سہولت ہے۔ اگر ایس دن تک ٹھہرنے کا ارادہ ہو تو نماز قصر کر سکتا ہے۔ اگر زیادہ دن ٹھہرنا ہو تو پہلے دن سے ہی پوری نماز پڑھنی ہوگی۔ لیکن اگر تردد ہو کہ میں آج یا کل چلا جاؤں گا۔ تو نماز قصر کرنا ہے خواہ کئی مہینے لگ جائیں۔

● سفر میں سنتیں معاف ہیں۔ ﴿سُئِلَ عَنْ سَفَرٍ﴾

● ظہر کو عصر کے ساتھ اور مغرب کو عشاء کے ساتھ پڑھنے

کی اجازت ہے۔ ﴿يُؤْتِيكَ مِنْهَا مَتَاعًا﴾

عید کے مسائل

۱۔ عید کے دن غسل کرنا اور نئے کپڑے پہننا مستحب ہے۔ ﴿مُطَهَّرًا﴾

۲۔ صدقۃ الفطر دو سیر گیارہ چھٹانک کے حساب سے نماز عید

سے پہلے پہلے دے دیں۔ یہ وزن فی کس ہے۔

۶۰ کو سزواں

- ۳۔ بقرہ عید کے روز عید کی نماز کے بعد قربانی کریں۔ (مشکوٰۃ)
- ۴۔ عید میں صرف دو ہی رکعتیں پڑھیں اور راستہ بدل کر جائیں اور آئیں۔ ۵۔ غیر الافرن لکھا کر آئیں۔ نہ عبد اللہ بن رواحہ اور نہ
- ۵۔ یہ تکبیر پڑھیں۔ اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اَللّٰهُ وَاللّٰهُ اَكْبَرُ اَللّٰهُ اَكْبَرُ وَبِاللّٰهِ الْحَمْدُ

(دارقطنی)

نماز جنازہ

وضو کر کے قبلہ کی طرف منہ کریں اور دل میں نماز جنازہ کی نیت کر کے پھر اللہ اکبر دیکھ کر ہاتھ باندھ لیں۔ پہلی تکبیر: پہلی تکبیر یعنی تکبیر تحریمیہ کے بعد ثنا، تعوذ، بسم اللہ اور سورۃ فاتحہ اور کوئی ایک سورۃ پڑھیں۔

دوسری تکبیر: دوسری تکبیر میں درود شریف (نماز والا) پڑھیں۔

تیسری تکبیر: تیسری تکبیر میں منون دعائیں پڑھیں ہم چند دعائیں لکھ دیتے ہیں۔ آپ انہیں اچھی طرح یاد کر لیں۔

(۱) اَللّٰهُمَّ اغْفِرْ لِحَيِّنَا وَمَيِّتِنَا

اے اللہ بخش دے ہمارے زندہ کو اور ہمارے مردہ کو

وَسَاهِدِنَا وَغَائِبِنَا وَصَغِيرِنَا

اور ہمارے حاضر کو اور ہمارے غائب کو اور ہمارے چھوٹے کو

وَكَبِيرِنَا وَذَكَرِنَا وَأُنثَانَا.

اور ہمارے بڑے کو اور ہمارے مردوں کو اور ہماری عورتوں کو

(۲) اَللّٰهُمَّ مَنْ اَحْيَيْتَهُ مِنَّا فَاهْبِئْهُ

اے خدا تعالیٰ جس کو تو زندہ رکھے ہم میں سے پس اسے زندہ

عَلَى الْاِسْلَامِ وَمَنْ تَوَفَّيْتَهُ

رکھ اوپر اسلام کے اور جس کو تو فوت کرے

مِنَّا فَتَوَفَّهُ عَلَى الْاِيْمَانِ -

ہم میں سے پس فوت کرنا اوپر ایمان کے

(۳) اَللّٰهُمَّ لَا تَحْرِمْنَا اَجْرَهُ وَ

یا الہی نہ محروم کرنا ہم کو اس کا اجر سے اور

لَا تَفْتِنَّا بَعْدَهُ

نہ معیبت دس ڈالنا اس کے بعد

۴۳
 اللَّهُمَّ اغْفِرْ لَهُ وَارْحَمْهُ وَ

اے رب! معاف کر اس کو اور رحم کر اس پر اور

عَافِهِ وَاعْفُ عَنْهُ وَاکْرِمْ نَزْلَهُ

(اہدی، صحت دے اور معاف کر دے اور اسکی بہترین میزبانی کر

وَوَسِّعْ مَدْخَلَهُ۔

اور فراخ کر دے اس کی قبر کو۔

یہ جو کئی تبکیر: دعائیں پڑھ کر اللہ اکبر کہیں اور سلام پھیریں

نوٹ: ۱۔ ہر تبکیر میں کانوں تک ہاتھ اٹھائیں یا لہجوں تک

ب۔ نماز جنازہ اونچی آواز سے پڑھنا بہتر ہے تاکہ

جن کو دعائیں یاد نہ ہوں وہ آمین کہہ دیں۔ صحابہ کرامؓ آپ کے

پیچھے نماز جنازہ کے کلمات سنتے تھے اور یاد کرتے تھے۔ (الوداؤد)

ج۔ سورت فاتحہ کا پڑھنا سنت ہے (بخاری شریف)

نابالغ بچے کے لئے دعا

اگر جنازہ نابالغ بچے کا ہو تو یہ دعا بھی پڑھیں:

